

śani vajrapañjara kavacam

nīlāmbaro nīlavapuḥ kirīṭī
gṛdhrasthitāstrakaro dhanuṣmān |
caturbhujah sūryasutaḥ prasannaḥ
sadā mamasyādaradaḥ praśāntaḥ ||

brahmā uvāca |

śṛṇudhvaṃ ṛṣayaḥ sarve śani pīḍāharaṃ mahat |
kavacaṃ śanirājasya saurairidamanuttamam ||

kavacaṃ devatāvāsaṃ vajra pañjara saṃhṅakam |
śanaīscara prītikaraṃ sarvasaubhāgyadāyakam ||

atha śrī śani vajra pañjara kavacam |

oṃ śrī śanaīscaraḥ pātu bhālaṃ me sūryanandanah |
netre chāyātmajaḥ pātu pātu kaṇṇau yamānujaḥ || 1 ||

nāsāṃ vaivasvataḥ pātu mukhaṃ me bhāskaraḥ sadā |
snigdhakaṇṭhaśca me kaṇṭhaṃ bhujau pātu mahābhujah || 2 ||

skandhau pātu śanaīscāiva karau pātu śubhapradaḥ |
vakṣaḥ pātu yamabhrātā kukṣiṃ pātvasitastathā || 3 ||

nābhiṃ grahapatiḥ pātu mandaḥ pātu kaṭiṃ tathā |
ūrū mamāntakaḥ pātu yamo jānuyugaṃ tathā || 4 ||

pādaḥ mandagatiḥ pātu sarvāṅgaṃ pātu pippalaḥ |
aṅgopāṅgāni sarvāṇi rakṣen me sūryanandanah || 5 ||

phalaśrutiḥ

ityetat kavacam divyaṃ paṭhatsūryasutasya yaḥ |
na tasya jāyate pīḍā prīto bhavati sūryajah ||

vyayajanmadvitīyastho mṛtyusthānagatopivā ।
kalatrastho gatovāpi supṛīastu sadā śaniḥ ॥

aṣṭamastho sūryasute vyaye janmadvitīyage ।
kavacaṃ paṭhate nityaṃ na pīḍā jāyate kvacit ॥

ityetatkavacaṃ divyaṃ saureryannirmitaṃ purā ।
dvādaśāṣṭamajanmasthadoṣānnāśayate sadā ।
janmalagnasthitān doṣān sarvānnāśayate prabhuḥ ॥

iti śrī brahmāṇḍapurāṇe brahmanāradasaṃvāde śanivajrapañjara kavacaṃ sampūrṇam ॥